

निरीक्षण टिप्पणी

निरीक्षण कर्ता का नाम	:	विजय किरन आनन्द
निरीक्षण कर्ता का पदनाम	:	जिलाधिकारी, एटा
निरीक्षण इकाई का नाम	:	जिला पूर्ति कार्यालय, एटा
निरीक्षण का दिनांक:	:	22.03.2017

मेरे द्वारा दिनांक: 22.03.2017 को पूर्व निर्धारित कार्यक्रम के अनुसार जिला पूर्ति अधिकारी कार्यालय, एटा का निरीक्षण किया गया। निरीक्षण के दौरान श्री गुलाब चन्द्र, जिला पूर्ति अधिकारी, एटा, श्री विजय कुमार प्रसाद, क्षेत्रीय खाद्य अधिकारी, श्री अजय कुमार सिंह, श्रीमती सरिता सिंह, श्री अनुभव कुमार, श्री रामशरन, श्री योगेन्द्र यादव, श्री सुशील कुमार दुबे, पूर्ति निरीक्षक, श्री अभय प्रताप सिंह पूर्ति लिपिक श्रीमती रेखा जौहरी, पूर्ति लिपिक, श्री फूल सिंह, आशुलिपिक के साथ साथ अन्य कर्मचारी उपस्थित थे।



निरीक्षण के दौरान कार्यालय भवन में गंदगी पायी गई तथा अलमारियों में रखे अभिलेख अस्त-व्यस्त पाये गये किसी भी अलमारी पर कोई इंडेक्स नहीं लगाया गया है जिससे यह ज्ञात हो सके कि अलमारी में क्या-क्या अभिलेख रखे हुए है। कार्यालय में अभिलेखों का रख-रखाव अत्यंत ही निम्न कोटि का पाया गया। कार्यालय में काफी अंधेरा पाया गया। कार्यालय में प्रकाश व्यवस्था अत्यंत ही खराब है। कार्यालय में दो महिला कर्मचारी तैनात है परन्तु उनके प्रयोगार्थ पृथक से टायलेट की कोई व्यवस्था नहीं है।

अतः इस संबंध में निम्न बिन्दुओं पर कार्यवाही किया जाना आवश्यक है:-

- जिला पूर्ति अधिकारी, एटा को निर्देशित किया जाता है कि प्रतिदिन कार्यालय की सफाई व्यवस्था देखें तथा कार्यालय को स्वच्छ रखना सुनिश्चित करें।

